

दि.६ जुलै, २००९ च्या शासन निर्णयान्वये अकृषि विद्यापीठातील शिक्षकेतर पदांच्या निश्चित करण्यात आलेल्या आकृतीबंधानुसार पदनिहाय मंजूरी देण्यात आलेल्या पदनामामध्ये सुधारणा करण्याबाबत.....
गोंडवाना विद्यापीठ, गडचिरोली.

महाराष्ट्र शासन

उच्च व तंत्र शिक्षण विभाग,

शासन निर्णय क्र.जीयुजी २०११/(५६४/११)/विशि-१
मंत्रालय विस्तार भवन, मादाम कामा रोड, हुतात्मा राजगुरु चौक,
मुंबई-४०० ०३२. दिनांक :- १५ फेब्रुवारी, २०१२.

वाचा : ((१) शासन निर्णय, वित्त विभाग क्र.असक-१००१/प्र.क्र.२९/२००१/वित्तीय सुधारणा, दि.१०.९.२००१.

(२) शासन निर्णय, वित्त विभाग क्र.असक-१००१/प्र.क्र.२९(भाग-६)/२००४/वित्तीय सुधारणा, दिनांक १.७.२००४.

(३) शासन निर्णय क्र.संकीर्ण २००७/(१२२/०७)/विशि-प्रशा, दिनांक ६ जुलै, २००९.

(४) शासन निर्णय क्र.जीयुजी २०१०/(६२२/१०)-विशि-१, दिनांक १० डिसेंबर, २०१०.

(५) शासन निर्णय क्र.जीयुजी २०११/(१०४/११)-विशि-१, दिनांक १६ मे, २०११.

(६) गोंडवाना विद्यापीठाचे क्र.गो.वि./२०३/२०११, दि.१४-१२-२०११ चे पत्र.

प्रस्तावना :- वित्त विभागाने संदर्भाधीन क्र.१ येथील दि.१०.९.२००१ च्या शासन निर्णयान्वये पदांचा आढावा घेऊन आकृतिबंध निश्चित करावे व आकृतिबंध अंतिम झाल्याशिवाय रिक्त पदे भरू नयेत असे सर्व प्रशासकीय विभागांना आदेशित केले. वित्त विभागाच्या वरील निर्णयानुसार राज्यातील सर्व अकृषि विद्यापीठाच्या शिक्षकीय व शिक्षकेतर पदांचा आढावा घेऊन आकृतिबंध निश्चित करण्याची कार्यवाही सुरू आहे. सदर प्रक्रियेला लागणारा विलंब लक्षात घेता शासनाने संदर्भाधीन क्र.२ येथील दि.१ जुलै, २००४ च्या शासन निर्णयान्वये मागासवर्गीय प्रवर्गाची ९०% व खुल्या प्रवर्गाची ५०% रिक्त पदे भरण्याची मुभा दिली. अशी सूट देऊनही अपुऱ्या मनुष्यबळामुळे विद्यापीठाच्या कामावर विपरीत परिणाम होत असल्याचे शासनाच्या निदर्शनास आले. वित्त विभागाच्या दि.१०.९.२००१ च्या निर्णयामुळे एका बाजूला सन २००१ रोजी अस्तित्वात असलेली रिक्त पदे भरता आली नाहीत, तर दुसऱ्या बाजूला सन २००१ नंतर वाढलेल्या कामासाठी आवश्यक पदांच्या बाबतीत सुद्धा निर्णय घेता आला नाही. दरम्यानच्या काळामध्ये मा.मुंबई उच्च न्यायालय औरंगाबाद खंडपीठाने याचिका क्र.८०६७/२००६ मध्ये दिनांक ०६-०४-२००९ रोजी व नागपूर खंडपीठ यांनी सुमोटो याचिका क्र.२२१६/२००६ मध्ये दि.३-१२-२००८ रोजी राज्यातील शिक्षणाची गुणवत्ता वाढविण्यासाठी राज्य शासनाने आवश्यक ती पावले उचलावीत व विद्यापीठाचा आकृतिबंध त्वरीत निश्चित करावा असे आदेशित केले. विद्यापीठातील अपुऱ्या मनुष्यबळामुळे शिक्षणावर होणारा संभाव्य दुष्परिणाम व मा.उच्च न्यायालयाचे वरील आदेश विचारात घेता, **संदर्भाधीन क्र.३ येथील दिनांक ६-७-२००९ च्या**

शासन निर्णयान्वये ९ अकृषि विद्यापीठांच्या शिक्षकेतर पदांचा आकृतीबंध निश्चित करण्यात आला आहे.

२. सदर दि.६-७-२००९ च्या शासन निर्णयान्वये विद्यापीठांसाठी गटनिहाय पदे मंजूर करण्यात आली असून त्यामध्ये राष्ट्रसंत तुकडोजी महाराज नागपूर विद्यापीठासाठी एकूण ९४४ पदे मंजूर करण्यात आली होती. सदर ९४४ पदांची वर्गवारी गट-अ-६६, गट-ब-५६, गट-क-५२० आणि गट-ड-३०२ अशी आहे. तथापि, राष्ट्रसंत तुकडोजी महाराज नागपूर विद्यापीठाच्या कार्यक्षेत्रातील गडचिरोली व चंद्रपूर जिल्ह्यांसाठी स्वतंत्ररित्या गोंडवाना विद्यापीठ स्थापन करण्याचा निर्णय शासनाने घेतल्या असल्यामुळे राष्ट्रसंत तुकडोजी महाराज नागपूर विद्यापीठातील कांही पदे गोंडवाना विद्यापीठाकडे वर्ग करणे आवश्यक होते. त्यानुसार गडचिरोली व चंद्रपूर जिल्हा वगळता राष्ट्रसंत तुकडोजी महाराज नागपूर विद्यापीठाच्या कार्यक्षेत्रातील इतर जिल्ह्यांतील विद्यार्थी संख्या विचारात घेऊन शासन निर्णय क्र.जीयुजी २०१०/(६२२/१०)-विशि-१, दिनांक १०-१२-२०१० अन्वये सुधारीत आकृतीबंध मंजूर करण्यात आला. त्यामध्ये गोंडवाना विद्यापीठासाठी एकूण १६० पदे मंजूर करण्यात आली आहेत. सदर १६० पदांची वर्गवारी गट-अ - ११, गट-ब - १०, गट-क-८८ आणि गट-ड-५१ अशी आहे.

२.१ त्यानुसार सदर विद्यापीठाच्या शिक्षकेतर पदांच्या पदनिहाय आकृतीबंधासंदर्भात संदर्भ क्र.५ येथील दि.१६ मे, २०११ च्या शासन निर्णयान्वये आदेश निर्गमित करण्यात आलेले आहेत.

२.२ तथापि, विद्यापीठाने विद्यापीठातील कामकाजाचे स्वरूप व कार्यरत पदसंख्या या बाबींचा फेरविचार करून दि.१६ मे, २०११ च्या शासन निर्णयान्वये मंजूर करण्यात आलेल्या एकूण पदसंख्येत त्याचप्रमाणे गटनिहाय पदसंख्येत कोणताही बदल न करता, कांही पदनामांमध्ये तसेच गट-ड मधील पदसंख्येत सुधारणा करण्याबाबत संदर्भ क्र.६ येथील दि.१४/१२/२०११ च्या पत्रान्वये सविस्तर प्रस्ताव मान्यतेसाठी सादर केलेला आहे. त्यानुसार संदर्भ क्र.५ येथील दि.१६ मे, २०११ च्या शासन निर्णयान्वये मंजूर करण्यात आलेल्या शिक्षकेतर पदांच्या पदनिहाय आकृतीबंधातील एकूण पदसंख्येत त्याचप्रमाणे गटनिहाय पदसंख्येत कोणताही बदल न करता गट-ड मधील पदसंख्या व कांही पदनाम सुधारण्यास मान्यता देण्याचा प्रस्ताव शासनाच्या विचाराधीन होता.

शासन निर्णय

३. गोंडवाना विद्यापीठ, गडचिरोली या विद्यापीठासाठी संदर्भाधीन क्र.४ येथील दिनांक १०-१२-२०१० च्या शासन निर्णयान्वये एकूण १६० शिक्षकेतर पदांच्या आकृतीबंधास शासन मान्यता देण्यात आलेली आहे. तसेच संदर्भाधीन क्र.५ च्या दि.१६ मे, २०११ च्या शासन निर्णयान्वये गट-अ मधील ११, गट-ब मधील १०, गट-क मधील ८८ आणि गट-ड मधील ५१ अशा एकूण १६० पदांना पदनिहाय मान्यता देण्यात आलेली आहे.

४. सदर शासन निर्णयान्वये मंजूर करण्यात आलेल्या आकृतिबंधातील पदनाम व पदसंख्येमध्ये सोबत जोडलेल्या विवरणपत्राप्रमाणे सुधारित पदनाम व पदासंख्येस मान्यता देण्यात येत आहे. तथापि, सदर सुधारणेमुळे उक्त परिच्छेद ३ मध्ये नमुद केलेल्या गटनिहाय (गट-अ मधील ११, गट-ब मधील १०, गट क मधील ८८ आणि गट ड मधील ५१) एकूण (१६०) पदसंख्येत कोणताही बदल होणार नाही.
५. सोबतच्या विवरणपत्रामधील स्तंभ क्र. ३, ४ व ५ मध्ये नमुद केलेले पदनाम, पदे व पदसंख्या रद्द करण्यात येत आहे.
६. हा शासन निर्णय वित्त विभागाच्या अनौपचारिक संदर्भ क्र. २७०/०९ विसु-१ दि. २/५/२००९ अन्वये आणि उच्चस्तरीय सचिव समितीच्या मान्यतेने निर्गमित करण्यात येत आहे.
७. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक क्रमांक २०१२०२१५०६३०१५२१५००१ असा आहे.

महाराष्ट्राचे राज्यपाल यांचे आदेशानुसार व नावाने,



(विकास तु. कदम)

कार्यासन अधिकारी, महाराष्ट्र शासन

प्रति,

- १) मा.राज्यपाल तथा कुलपती यांचे सचिव, राजभवन, मलबार हिल, मुंबई,
- २) मा. कुलगुरु, गोंडवाना विद्यापीठ, गडचिरोली,
- ३) संचालक, उच्च शिक्षण, महाराष्ट्र राज्य, पुणे,
- ४) महालेखापाल-२ (लेखा व अनुज्ञेयता) महाराष्ट्र, नागपूर,
- ५) महालेखापाल-२ (लेखा परिक्षा) महाराष्ट्र, नागपूर,
- ६) विभागीय सह संचालक, उच्च शिक्षण, नागपूर विभाग, नागपूर.
- ७) कुलसचिव, गोंडवाना विद्यापीठ, गडचिरोली,
- ८) जिल्हा कोषागार अधिकारी, पुणे,
- ९) जिल्हा कोषाधिकारी, गडचिरोली,
- १०) वित्त विभाग
- ११) निवड नस्ती, विशि-१

(शासन निर्णय क्र.जीयुजी २०११/(५६४/११)/विशि-१, दिनांक १५ फेब्रुवारी, २०१२ चे सहपत्र)

विवरण पत्र

शिक्षकेतर पदांच्या आकृतीबंधातील गट "अ", "क" व "ड" मधील पदांचे सुधारित पदनाम व पदसंख्या

| अ.क्र. | गट | शा.नि.क्र. पीयुपी- २००९/ (३४८/०९) विशि १, दि.२७/ ०८/०९ च्या अनुसूचीच्या प्रपत्र 'अ'मधील अनुक्रमांक. | सध्याचे पदनाम | सध्या अस्तित्वात पद संख्या | सुधारित पदनाम | सहाय्या वेतन आयोगानुसार सुधारित वेतन संरचना | | सुधारित मंजूर पद संख्या |
|--------|----|---|--------------------------------------|----------------------------------|----------------------------|---|------|-------------------------------|
| १. | २. | ३. | ४. | ५. | ६. | ७. | ८. | ९. |
| १. | अ | ३ | सिस्टीम / डाटाबेस अॅडमिनिस्ट्रेटर | ०१ | डाटाबेस अॅडमिनिस्ट्रेटर | १५६००- ३९१०० | ६६०० | १ |
| २. | क | ८ | निवडश्रेणी लिपिक - संगणक चालक | १२ | निवडश्रेणी लिपिक | ९३००- ३४८०० | ४३०० | १२ |
| ३. | क | ९ | उच्चश्रेणी लिपिक - संगणक चालक | २० | उच्चश्रेणी लिपिक | ५२००- २०२०० | २४०० | २० |
| ४. | क | १० | निम्नश्रेणी लिपिक - संगणक चालक | ३६ | निम्नश्रेणी लिपिक | ५२००- २०२०० | १९०० | ३६ |
| ५. | ड | -- | -- | -- | शिपाई | ४४४०- ७४४० | १६०० | २५ |
| ६. | ड | १९ | चौकीदार | १० | चौकीदार | ४४४०- ७४०० | १३०० | ०८ |
| ७. | ड | २० | फर्रास | ५ | फर्रास | ४४४०- ७४०० | १३०० | ०६ |
| ८. | ड | २१ | उद्यानरेजा | १० | उद्यानरेजा | ४४४०- ७४०० | १३०० | ०७ |
| ९. | ड | २२ | सफाईगार | १६ | सफाईगार | ४४४०- ७४०० | १३०० | ०२ |
| १०. | ड | २३ | अभियोत्रिकी मजूर | १० | अभियोत्रिकी मजूर | ४४४०- ७४०० | १३०० | ०३ |